


శరీరమునకు విరోధముగా ఆత్మ

(8:5-13)

పౌలు తరచుగా తారతమ్యాలను ఉపయోగిస్తాడు. అతని తారతమ్యంలో కొన్ని ఈ ఉదాహరణలో సంగ్రహం చేయబడ్డాయి:



7:14-25లో, శరీరమునకు (భాష్యా పురుషునికి), మరియు ఆత్మకు (అంతరంగ పురుషునికి) మధ్య తారతమ్యం చూపబడింది. అధ్యాయం 8లో ప్రాథమికంగా, శరీరమునకు విరోధముగా ఆత్మ (పరిశుద్ధాత్మ) ఆలోచింపబడింది.¹ శరీరము మరణము తేగా, ఆత్మ జీవాన్ని తెస్తుందని పౌలు నొక్కి చెప్పాడు.

రెండు దశలు (8:5-8)

హేతువు (5 వచనం)

“క్రీస్తునందు ఏ శిక్షావిధియు లేదు...” అనే పాపము వచనం 4తో ముగిసిపోతుంది, “శరీరముననుసరింపక ఆత్మననుసరించియే నడుచుకొనుమని” అది మాట్లాడింది. మన హృదయము లేక మనస్సు యొక్క ఆలోచనలనుండి కార్యములొస్తాయి (సామెతలు 4:23; 23:7; లూకా 6:45 చూడు). గనుక, పౌలు తరువాత చెప్పిందేమంటే, “ఎందుకనగా [gar, దానికి హేతువు చూపుతూ] శరీరానుసారులు శరీరవిషయములమీద మనస్సు నుంతురు, ఆత్మానుసారులు ఆత్మవిషయములమీద మనస్సునుంతురు” (రోమా 8:5).

కొందరు మనుష్యులు “శరీరానుసారులని [kata],” మరికొందరు “ఆత్మానుసారులని” మన మూల వాక్యము ప్రస్తావించుతుంది. మొదటి గుంపును McCord తర్జుమా “శరీర ప్రకారము జీవించేవారని,” రెండవ గుంపు “ఆత్మ ప్రకారము జీవించేవారని” అంది. కొందరు శరీరపు “స్థాయిలో జీవించేవారని,” కొందరు ఆత్మ “స్థాయిలో జీవించేవారని” NEB అంది.

“శరీరానుసారులు శరీరవిషయములమీద మనస్సునుంతురు” (5వ వచనం; నొక్కి చెప్పింది నాది). “మనస్సునుంతురు” అనేది ఒకే గ్రీకు పదం *phroneo* నుండి

వచ్చింది; అంటే “ఒక దానిపై మనస్సునుంచుట, మీద ఉద్దేశం కలిగియుండుట”² అని అర్థం. McCordలో “దృష్టి నిలుపుట” అని ఉంది. Phroneo “ఒక వ్యక్తి చిత్తము యొక్క దిశను ప్రాథమికంగా సూచిస్తుంది.”³ “ప్రవర్తనను తీర్మానించడంలో అడుగున దాగియున్న స్వభావం” అది.⁴

“శరీర విషయములు” అనే ప్రయోగాన్ని మనం చూచినప్పుడు, అవినీతికి సంబంధించిన లేక స్వభావ సిద్ధమైన కీడుకు సంబంధించిన సంగతులను గూర్చి మనం తలంచవచ్చు. “శరీర విషయములలో” ఆ రకమైన ప్రవర్తన అందులో చేర్చబడాలి, కాని ఆ ప్రయోగం దానికే పరిమితి కాదు. “శరీర కార్యములను” గూర్చి గలతీయులకు 5:19-21లో చూడు. “జారత్వము,” “విగ్రహారాధన” వంటివి ఉన్నాయి, అయితే “అసూయ,” “కలహములు” కూడ ఉన్నాయి.

“శరీర విషయములు” ఈ లోకము యొక్క కార్యములు, స్వభావాలు గతించిపోయే తాత్కాలిక లోకానికి సంబంధించినవి. శరీర విషయముల మీద “మనస్సునుంచడమంటే,” ఈ జీవితంతో నిమగ్నమై, భూసంబంధులై జీవించడమని అర్థం. చూచి, రుచించి, లేక ఫీలయ్యేవాటిమీదనే దృష్టిని కేంద్రీకరించేవారు. “శరీర (మాంసయుక్తమైన) స్వభావం ప్రకృతి సంబంధమైన సంగతులను దాటి చూడలేదు”⁵ అని Phillips అంది. శరీర సంబంధమైన మనస్సుగల వ్యక్తుల “త్రిత్వాన్ని”⁶ మత్తయి 6:31 పేర్కొంటుంది: “ఏమి తిందుమా? ఏమి తాగుదుమా? ఏమి ధరించుకొందుమా?” “వారి కడుపే వారి దేవుడు ... భూసంబంధమైన వాటియందే మనస్సునుంచుచున్నారు” అని పౌలు వీరిని గూర్చి వ్రాశాడు (ఫిలిప్పీయులకు 3:19). ఒక వ్యక్తి సంతోషంగా, దయగా, ఆకర్షణీయంగా (రమణీయంగా) విద్యావంతుడుగా, నాగరికుడుగా, ప్రజాభిమానిగా, కష్టజీవిగా, మంచి పొరుగువాడుగా ఉండవచ్చు - అయ్యుండియు “శరీర విషయముల మీద మనస్సు నుంచేవాడుగా” ఉండవచ్చు.

దీనికి వ్యతిరేకంగా, “అత్యునుసారులు ఆత్మ⁷ సంగతుల మీద మనస్సునుంతురు” (8:5బి). “ఆత్మ సంగతులు” అంటే, ఆత్మ సంబంధమైన దేవుని సంగతులు, నిత్యత్వానికి సంబంధించిన సంగతులు. రూలునుబట్టి, యివి కన్పించవు, అయితే కనబడేవాటి కంటే యింకను ఎంతో వాస్తవమైనవి. లోక సంబంధమైనవి లయమైపోయినప్పుడు, అవి శాశ్వతంగా నిలిచి ఉంటాయి.

ఆత్మ సంబంధమైన విషయముల మీద మనస్సునుంచడం అంత తేలికైన పని కాదు. పంచేంద్రియములతో అనుభవించేవాటిచే మనం చుట్టబడియున్నాం. ఫలాని వస్తువులు గాని, సేవలుగాని అవసరమనే సందేశంతో మనకు ఫిరంగి ప్రేలుడుగా వినిపిస్తున్నాయి - మన సంతోషానికి, క్షేమానికి అవి ప్రాముఖ్యమైనట్లు కన్పిస్తున్నాయి.⁸ మనం క్రైస్తవులమైనా, మనం ఎప్పుడు ఆలోచించినా శరీర విషయములందే అయినట్లు యితే, శరీర సంబంధమైన మనస్సు లేకుండడం దాదాపుగా అసాధ్యమే. అందువలన, మన జీవితపు కేంద్ర స్థానంలో, ఈ క్రింద చూపబడిన ఆత్మ సంబంధమైన వాటితట్టు మన దృష్టిని మల్చవలసిన అవసరం ఉంది:

- బైబిలు పఠనము, చదవడము.
- మనఃపూర్వకంగాను, తరచుగాను ప్రార్థన.
- సంఘ ఆరాధనలో నమ్మకమైన హాజరు.
- ప్రభువు పనిలో పాల్గొనడం.
- ఆత్మ సంబంధమైన మనస్సుగల క్రైస్తవులతో సహవాసం.

ఫలితం (6 వచనం)

శరీర సంబంధమైన మనస్సుకు బదులు ఆత్మ సంబంధమైన మనస్సు కలిగి యుండడం ఎందుకు ప్రాముఖ్యం? ఒకవైపు, శరీర సంబంధమైన “వాటిమీద మనస్సు నుంచడం [*phronema, phroneo* అనేదానికి నామవాచకపు రూపం, “అలోచన”] మరణం” (6వ వచనం). ప్రతి ఒక్కరు భౌతికంగా చనిపోతారు గనుక, (ఆత్మ సంబంధమైనవాటిమీద మనస్సు నుంచినవారు సహా) - యిక్కడ “మరణము” - దేవునినుండి (యెషయా 59:1, 2 చూడు) యిప్పుడు మరియు నిత్యత్వం వేరు చేయబడడమైయుంది.

మరోవైపు, “అత్మానుసారమైన మనస్సు జీవమును సమాధానమునైయున్నది” (8:6బి). “జీవము” ఆత్మ సంబంధమైన జీవితాన్ని సూచిస్తుంది: “దేవునితో ఆత్మ సంబంధమైన ఐక్యత, సహవాసము దానివలన కలిగే దీవెనలు.”⁹ ఆ “జీవముతో” కలిసియుండడం “సమాధానము.” “కాబట్టి విశ్వాసములమున మనము నీతిమంతులముగా తీర్చబడి, మన ప్రభువైన యేసుక్రీస్తుద్వారా దేవునితో సమాధానము కలిగి యుందము” అని పౌలు 5:1లో చెప్పాడు. క్రైస్తవులముగా, ఆత్మ సంబంధమైన సంగతులమీద మనస్సునుంచినప్పుడు, పరలోకపు సమాధానము కొనసాగుతుంది యొకను లోతుగా నాటుకుంటుంది.

వాస్తవం (7, 8 వచనాలు)

శరీర సంబంధమైన విషయముల మీద మనస్సునుంచడంవలన చివరికి వచ్చే ఫలితం మరణం. అయితే ఆలాటి మనస్సువలన కలిగే వెక్కిరింత శోక పర్యాపసానాన్ని అతడు తేటపరచగోరాడు. అతడిలా అన్నాడు, “శరీరానుసారమైన మనస్సు దేవునికి విరోధమైనది” (8:7ఎ). “విరోధమైనది” *echthros*నుండి వచ్చిన *echthra*నుండి తర్జుమా చేయబడింది “మరి యొకని ద్వేషించి, వ్యతిరేకించుట” అని అర్థం.¹⁰ “ఇది కొంచెం సహకారం లేకుండుట కాదు”; కాని అది “బద్ధ విరోధమైయుంది” అని Leon Morris వ్రాశాడు. *Echthra* అనేది, “బలమైన పదం దాన్ని తగ్గించకూడదు” అని అతడు చేర్చాడు.¹¹

లోకంవైపు మొగ్గు చూపిన వ్యక్తి యొద్దనుండి ఆక్షేపణను నేను ఊహించగలను: “అయితే నేను మతాన్ని వ్యతిరేకించాను. ఘోరమైన పనులను నేను చేయను. దేవుని గూర్చి భయంకరమైన అలోచనలు నాకు లేవు.” అదంతా నిజమే కావచ్చు - కాని లోకంపరకే తన దృష్టిని కేంద్రీకరించినవాడు, తన జీవితం కొరకైన దేవుని సంకల్పాన్ని

అలక్ష్యం చేసినవాడౌతాడు. అతడాయనను ప్రతిఘటించి ఎదిరించినవాడైయుంటాడు. అదే అతనిని దేవునికి విరోధిగా చేస్తుంది.

శరీర విషయమై మనస్సునుంచువారు, “అది దేవుని ధర్మశాస్త్రమునకు లోబడదు, ఏమాత్రమును లోబడనేరదు” (7బి వచనం). ఈ సందర్భంలో, “దేవుని ధర్మశాస్త్రముంటే,” మోషే ధర్మశాస్త్రం,¹² అయితే దేవుడు ఏ నాడు యిచ్చిన చట్టమునకైనా యిది వర్తిస్తుంది. 7:14-25లో, శరీరమే జయించినందున మోషే ధర్మశాస్త్రాన్ని తాను అనుసరించలేక పోయినట్లు పౌలు గుర్తించాడు. నేడు కూడ శరీరానుసారమైన మనస్సు గలవారు దేవుని నియమాన్ని నెరవేర్చరు, నెరవేర్చలేరు.

“లోబడనేరదు” అనే ప్రయోగం “సంపూర్ణమైన వారసత్వపు దుర్మార్గత” అనే తప్పుడు సిద్ధాంతానికి రుజువుగా కొందరు చూస్తారు, కాని పౌలు నూతన ఆలోచనను పరిచయం చేయడంలేదు. 7:14-25లో తాను చెప్పిన సంగతినే అతడు తిరిగి స్థాపించుతున్నాడు. శరీరానుసారమైన మనస్సుగలవారు దేవుని నియమానికి లోబరచుకొనడానికి ఎందుకు అసాధ్యమౌతుంది? సూత్రం చాల చిన్నదే. పశ్చిమ దిశకు పోవాలని నీవు నిర్బంధిస్తున్నప్పుడు తూర్పుకు వెళ్లడం అసాధ్యం. తిని త్రాగడానికి నీవు నిరాకరించితే కడుపునిండియుండడం అసాధ్యం.

అందువలననే “శరీరస్వభావము గలవారు దేవుని సంతోషపరచనేరరు” అని పౌలు తీర్మానించాడు (8:8). “శరీరమందు” అంటే “మాంసయుక్తమైన దేహంలో నివసించడం” అని అర్థం కాదు. ఆలాగంటే, మనమెవ్వరం దేవుని¹³ సంతోషపరచలేమునే అర్థం వస్తుంది. అయితే, “శరీరములో” అంటే, సంపూర్ణంగా మానవ (శరీర సంబంధమైన) మూలముల మీద ఆధారపడి దేవుని సహాయం లేకుండా జీవించ ప్రయత్నించడం అని అర్థమిస్తుంది (9వ వచనాన్ని పోల్చి చూడు).

కొందరికి వచనం 8 ప్రతిసారాలంకారంగా కన్పించవచ్చు [ant climactic] దేవుని సంతోషపరచ లేకుండాడం కంటే (8 వచనం) ఆత్మ సంబంధమైన మరణం (6 వచనం) యింకా హీనమైనది కాదా? నిజంగా కాదు. మనం దేవుని సంతోషపరచలేనప్పుడు, మన ఉనికి యొక్క ఉద్దేశాన్ని మనం నెరవేర్చడం లేదు (వచనం 4 మీద చర్చను చూడు). భూమిమీద ఒకడు దేన్ని సాధించినా, దేవుడు కోరిన వ్యక్తిగా తాను ఉండనట్లయితే, అతని జీవితం సంపూర్ణంగా విఫలమైనట్టే.

ఇద్దరు నివాసులు (8:9-11)

ఆత్మచేత వశపరచుకొనబడడానికిని, శరీరంచేత వశపరచుకొనబడడానికిని మధ్యగల వ్యత్యాసాన్ని గూర్చి పౌలు మాట్లాడుతునే ఉన్నాడు. వచనం 9లో ఆరంభించి అతడు వ్యక్తిగతమైన వర్తింపును చేశాడు. ప్రథమ పురుషునండి (“వారు”; 8 వచనం) మధ్యమ పురుషకు అతడు మార్పు చేశాడు (“మీరు”; 9 వచనం).

రోమా 8:9-11లో కీలకమైన పదం “నివసించుట” (9, 11 వచనాలు చూడు). 7:17, 20లో పాపము తనయందు నివసిస్తున్నట్లు పౌలు అన్నాడు. “నివసించడం” (oikeo) అనేది క్షుప్త సందర్భం కాదు గాని “ఒకడు తన నివాసాన్ని ఏర్పరచుకొనడం

వంటిది.” 8:9-11లో, ప్రాచీన శరీర సంబంధమైన నివాసికిని, నవీన దైవికమైన నివాసికిని మధ్య పౌలు ఒక విధంగా తారతమ్యం చూస్తున్నాడు.

వచనం 9లో, దేవుడు చేసినదాన్ని అతడు జ్ఞప్తికి తెచ్చుకుంటున్నాడు. మనం బాప్తిస్మం పొందినప్పుడు, ఆయన ఆత్మను మనకు వరముగా ప్రసాదించాడు. వచనం 10లో దేవుడు మనకు చేసినదానిని ప్రస్తావిస్తున్నాడు. ఆయన మనకు దయచేసిన ఆత్మ ద్వారా మనకు జీవాన్ని ప్రసాదిస్తున్నాడు. దేవుడు మనకు చేయబోయేదాన్ని 11వ వచనంలో సూచిస్తున్నాడు: ఆయన మనకు దయచేసిన ఆత్మ ద్వారా ఒకనాడు ఆయన మనలను లేపుతాడు.

దేవుడు చేసినదేమి (9 వచనం)

“శరీరస్వభావము గలవారు దేవుని సంతోషపరచనేరరు” అని పౌలు చెప్పాడు (8 వచనం). “ఏదియెలాగున్నా,” అతడు యిలా అన్నాడు, “దేవుని ఆత్మ మీలో నివసించి యున్నయెడల మీరు ఆత్మస్వభావము గలవారే గాని శరీర స్వభావము గలవారు కారు” (9ఎ, బి వచనం). ఈ ప్రతిపాదనలో, “మీరు” అనే పదం గట్టిగా చెప్పబడింది.¹⁴ అపొస్తలుడు ఏమంటున్నాడంటే, “శరీరానుసారులు దేవుని సంతోషపరచనేరరు (8 వచనం), అయితే మీ విషయంలో నిజం కాదు; ఎందుకంటే మీరు ఆత్మ స్వభావము గలవారే గాని శరీర స్వభావము గలవారు కారు.”

“అయితే” అనేది చేర్చబడింది: “... దేవుని ఆత్మ మీలో నివసించియున్నయెడల” (9బి వచనం; నొక్కి చెప్పింది నాది). పెంతెకొస్తు దినాన, పేతురు తమ శ్రోతలకు యిలా చెప్పాడు, “మీరు మారుమనస్సు పొంది, పాపక్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము పొందుడి; అప్పుడు మీరు పరిశుద్ధాత్మ అను వరము పొందుదురు” (అపొస్తలుల కార్యములు 2:38; నొక్కి చెప్పింది నాది). ఆ లేఖన భాగంలో, “పరిశుద్ధాత్మ అను వరము” “ఆత్మకే స్వయంగా సూచించబడింది. తండ్రి యొక్క అధికారము క్రింద హెచ్చింపబడిన ప్రభువుచే ఆత్మ తానే ప్రసాదించబడ్డాడు.”¹⁵ “తనకు లోబడినవారికి దేవుడు పరిశుద్ధాత్మను అనుగ్రహించినట్లు” అపొస్తలుల కార్యములు 5:32లో అపొస్తలులు చెప్పారు. అద్భుత రూపం కాని ఈ వరము, బాప్తిస్మం పొందిన సమయంలో పొందుతారు. ఈయననే “ఆత్మ అంతరంగములో నివసించుట” అని పిలుస్తారు (రోమా 8:9, 13, 16, 17, 26; 2 తిమోతి 1:14; 1 కొరింథీయులకు 6:19; గలతీయులకు 4:6, 7; ఎఫెసీయులకు 1:13, 14లను చూడు).

ఆత్మ క్రైస్తవునిలో ఎలా “నివసిస్తాడు”? 8:9, 11పై తరువాత పాఠంలో మనం ఈ ప్రశ్నను చర్చించుదాం. ప్రస్తుతానికి, రెండు సత్యాలను నేను యిక్కడ గుర్తించగోరతాను. మొదటిది, ముందుగానే సూచించినట్లు, అధ్యాయం 8లో ఆత్మ అంతరంగంలో నివసించడమనేది, అధ్యాయం 7లో పాపం అంతరంగంలో నివసించేదానికి వ్యత్యాసంగా చెప్పబడింది. పాపము మానవ హృదయంలో ఎలా “నివాసం” ఏర్పరచుకొనగలదో, ఆలాగే దేవుని ఆత్మ మానవ హృదయంలో “నివాసం” ఏర్పాటు చేసికోగలడు. పాపం

ఒకనియందు నివసిస్తున్నప్పుడు, ఆత్మ వాని జీవితాన్ని కంట్రోల్ చేయవలసియుంటుంది. రెండవది, రోమా 8లో పౌలు నొక్కి చెప్పేది లోపల నివాసం ఎలా జరుగుతుందని కాదు, కాని లోపల నివాసం యొక్క వాస్తవం. క్రైస్తవుడైన ప్రతివానిలో పరిశుద్ధాత్మ నివసిస్తాడు, అది వానిలో వ్యత్యాసాన్ని కలిగించాలి!

రక్షింపబడడం పరిశుద్ధాత్మను పొందడం అనేది కాలంలో రెండు వేరైన పాయింట్ల వద్ద జరుగబోతుందని అనేకమంది మతశాఖల రచయితలు, ప్రసంగీకులు ఉపదేశిస్తారు. (ఆత్మను పొందడం “కృప యొక్క రెండవ పనియని” నేను బాలుడనైయుండినప్పుడు కొందరు మతశాఖల ప్రసంగీకులు సూచించారు.) ఏదియేలాగున్నా, గత పాపములనుండి రక్షింపబడిన అదే సమయంలో ప్రతి వ్యక్తి పరిశుద్ధాత్మను పొందుతాడని బైబిలు ఉపదేశిస్తుంది - అంటే, ఆ వ్యక్తి లేఖనానుసారంగా బాప్తిస్మం పొందినప్పుడు (అపొస్తలుల కార్యములు 2:38). ఆత్మను పొందే ఆధిక్యత కొద్దిమందికి కాదు గాని “క్రైస్తవుడు కాగేరితే మాత్రం అది సాధారణమైన, అవసరమైన లక్షణమైయుంటుందని” Morris అన్నాడు.¹⁶ H. C. G. Moule “ప్రభువైన యేసుక్రీస్తునుండి పరిశుద్ధాత్మవే ఏలుబడి చేసే ఎత్తయిన లేక లోతైన ప్రాంతానికి వెళ్లుతున్నట్లు” “ఒక క్షణంసేపు కూడ” ఆలోచించ వద్దు అని వ్రాశాడు.¹⁷

పౌలు కొనసాగించాడు, “ఎవడైనను క్రీస్తు ఆత్మ లేనివాడైతే వాడాయనవాడు కాడు” (రోమా 8:9సి). నీకు పరిశుద్ధాత్మ లేనట్లయితే, అంటే నీవు లేఖనానుసారముగా బాప్తిస్మము పొందలేదని అర్థం (అపొస్తలుల కార్యములు 2:38). నీవు లేఖనానుసారముగా బాప్తిస్మము పొందకున్నట్లయితే, నీవు “క్రీస్తునందు” లేవు (రోమా 6:3-5). నీవు “క్రీస్తులో” లేకున్నట్లయితే, నీవు ఆయనకు “చెందినవాడవు” కావు.

రోమా 8:9పై ఉపదేశకుడు, సువార్తికుడైన George Tippis వ్యాఖ్యానించినప్పుడు, “క్రీస్తు ఆత్మను” క్రైస్తవ హృదయ స్పందన అని పిలిచాడు. ఒక రోగి చనిపోయాడో లేక బ్రదికియున్నాడో తీర్మానించడానికి ప్రయత్నించడంలో, వైద్యుడు నాడిని మరియు హృదయ స్పందనను తనిఖీ చేస్తాడు. హృదయ స్పందన లేకపోతే రోగి చచ్చినట్టే. ఆలాగే క్రీస్తు ఆత్మలేని వ్యక్తి ఆత్మ సంబంధంగా చచ్చినవాడైయుంటాడు¹⁸ అని Tippis అన్నాడు!

రోమా 8:9సి లోని ఆలోచనను కొన్ని తర్జుమాలు ఈ విధంగా వ్యక్తపరిచాయి: “ఒక మనుష్యుడు క్రీస్తు ఆత్మను కలిగియుండకపోతే, అతడు క్రైస్తవుడే కాడు” (NEB; NLTని చూడు). ఇది అక్షరార్థమైన తర్జుమా కాదు, కాని మూల వాక్యము యొక్క భావాన్ని అది తెలియజేస్తుంది, “క్రైస్తవుడంటే” (Christianos) “క్రీస్తుకు చెందినవాడు”¹⁹ అనే భావాన్ని యిస్తుంది గనుక (సమస్య లేదు). సూటిగా చెప్పిన పౌలు మాటలను అపార్థం చేసికొనడం కష్టం: J. D. Thomas యిలా రాశాడు, “క్రైస్తవునిలో ఆత్మ ఏ అర్థంతో నివసించినా, ఆయన ఆ అర్థంతో లేనట్లయితే, ఆ వ్యక్తి నిజంగా క్రైస్తవుడు కాడు”!²⁰

రక్షింపబడడం మరియు ఆత్మను పొందడం రెండు వేరైన కాలాల్లో జరుగుతుందని ఉపదేశించేవారికి యిది అక్కరను కలిగించే మూలమైయుంది. వారు ఉపదేశించేదేమంటే,

ఒకడు రక్షింపబడినవాడైయుండి యింకను క్రైస్తవుడు కాలేదని, పరిశుద్ధాత్మ అను వరము కొరకు దేవుని ప్రార్థించుడని వారు తమ సభ్యులకు ఉపదేశిస్తారు. “ఆత్మ ప్రవేశించునట్లుగా హృదయాలు తెరువుడని వారు వారికి చెప్పుతారు.” ఆ రచయితలు నమ్మేవాటితో వారి రచనలను నింపారు. చివరిగా వారు “ఆత్మను పొందినప్పుడు” “అనుభవించినట్లు” వారు నమ్ముతారు.

“భాషలు మాట్లాడడం” వంటి “పులకరింపు” అభ్యాసాలు చేసి ఆత్మను పొందినట్లు ఉపదేశించేవారికి రోమా 8:9 ప్రత్యేకమైన శ్రద్ధను యిస్తుంది. అభ్యాస సంబంధమైన ఉద్దేశాలన్నిటికొరకు, ఆలాటి ఉపదేశం ఏమంటుందంటే - “చారిస్మేటిక్” అనుభవం లేకుంటే అతడు నిజంగా క్రీస్తుకు చెందినవాడు కాడని, గనుక అతడు నిజంగా క్రైస్తవుడుకాడని ఆ గ్రూపు చెప్పుకొంటుంది. ఆలాటి సహవాసాల్లో, (“భాషలు మాట్లాడడం” గాని లేక ఏదైనా గాని) మానని “ఆగని” ఒత్తిడి ఉంటుంది.

రోమా 8లో ఆత్మను “తెచ్చుకోమని” పౌలు చెప్పడం లేదు. ఆత్మను వారు ముందుగానే కలిగియున్నట్లు అతడు వారికి గుర్తు చేస్తున్నాడు - ఆ వాస్తవం వారి జీవితాల మీద ప్రభావాన్ని కనుపరచుతోంది.

మనం వచనం 10కి పోకముందు, పరిశుద్ధాత్మను గూర్చి వచనం 9 చెప్పే పలు విషయాలను మనం గమనించవలసియుంటుంది. మొదటిగా, “దేవుని ఆత్మ” అని, “క్రీస్తు ఆత్మ” అని సూచించడం జరిగింది గమనించు. “దేవత్వంలోని” వ్యక్తుల మధ్య కొంత వ్యత్యాసం చేయబడాలి (రోమా 1:20; కొలొస్సయులకు 2:9; KJV). ఏది యెలాగున్నా, వారు ముగ్గురు ఎంత సన్నిహితంగా ఉన్నారంటే, వారు సంపూర్ణంగా విడదీయబడరు. దేవత్వంలోని ఒక వ్యక్తి పని చేస్తున్నప్పుడు, తక్కినవారు కూడ చేసినట్లు చెప్పబడుతుంది. ఈ విధంగా పరిశుద్ధాత్మ దేవుని ఆత్మ, క్రీస్తు ఆత్మ అని కూడ అనబడ్డారు. (రోమా 8లో, ఆత్మ మనలో నివసించడానికిని [9 వచనం], క్రీస్తు మన మధ్య ఉండడానికిని మధ్య [10 వచనం] తేడా ఏమీ చేయలేదు.) రెండవది, మనం “ఆత్మయందు” ఉండడం, ఆత్మ “మనయందు” ఉండడం అనే రెండింటిని 9వ వచనం మాట్లాడింది. ఈ రెండు పోలికల సమ్మేళనం క్రైస్తవునికిని, ఆత్మకును మధ్య ఉండవలసిన సన్నిహిత సంబంధాన్ని నొక్కి చెప్పుతోంది.

దేవుడు చేస్తున్నది ఏమి (10 వచనం)

ఆత్మ మనలో నివసించడంవలన మనం పొందే లాభమేమి? “క్రీస్తు మీలోనున్న యెడల” అని వచనం 10 అంటుంది. ఈ వచనంలో “ఉన్నయెడల” అనేదానికి “ఉన్నందున” అని అర్థం. “క్రీస్తు ... మీలో” అంటే ఇక్కడ “దేవుని ఆత్మ [పరిశుద్ధాత్మ] మీయందు నివసిస్తున్నట్లు సూచిస్తుంది” (9 వచనం) క్రీస్తు ఆత్మ మీలో ఉన్నందున “మీ శరీరము పాపవిషయమై మృతమైనది గాని మీ ఆత్మ నీతివిషయమై జీవము²¹ కలిగి యున్నది” (10వ వచనం).

“శరీరమని” 10వ వచనంలో ప్రస్తావించబడినది 11వ వచనంలోని “మర్త్య” దేహము.²² నీవు క్రైస్తవుడవై, ఆత్మ నీలో నివసించుతున్నప్పటికీ, నీ దేహము భౌతిక

మరణమునకు లోనైనదే “[ఆదాము] పాపమును బట్టి అది మృతమైనది”²³ అది నిజమైనా, నీ “ఆత్మ నీతినిబట్టి జీవిస్తుంది”²⁴ - ఎందుకంటే, యేసు రక్షణ ద్వారా నీవు నీతిమంతుడుగా తీర్చబడ్డావు.²⁵ రోమా 8:10బి ఆలోచించవలసిన చిన్న విధానం యిక్కడుంది: ఆదామును బట్టి నీ దేహం మృతతుల్యమైనదే, గాని నీ ఆత్మ క్రీస్తును బట్టి సజీవమైయున్నది!

దేవుడు ఏమి చేయబోతాడు (11 వచనం)

పరిశుద్ధాత్మ పరిచర్య మానవ ఆత్మకు మాత్రము పరిమితియై మన దేహములమీద ఏ ప్రభావము కనుపరచదని దాని అర్థమా? వచనం 11 జవాబిస్తుంది, “లేదని.” ఈ వచనం యొక్క ప్రాథమిక ప్రతిపాదనలో ఈ భాగాన్ని ఆరంభిస్తుంది: “మృతులలోనుండి యేసును లేపినవాని ఆత్మ మీలో నివసించినయెడల [నివసించినందున]” (11ఎ వచనం). “యేసును మృతులలోనుండి లేపినవాని ఆత్మ” అనేదే “దేవుని ఆత్మను” దీర్ఘంగా చెప్పడమైయుంది. యేసును మృతులలోనుండి లేపిన దేవుడే అనే వాస్తవం మీద విషయం నొక్కి చెప్పబడింది. ఆ దేవుని ఆత్మ నివసించుచుండినందున, “మృతులలోనుండి క్రీస్తుయేసును లేపినవాడు చావునకు లోనైన మీ శరీరములను కూడ మీలో నివసించుచున్న తన ఆత్మద్వారా జీవింపజేయును” (11బి వచనం).

శరీర పునరుత్థానమును గూర్చి క్రొత్త నిబంధన ఎక్కువగా చెప్పుతోంది. మరియు మన పునరుత్థానము క్రీస్తు పునరుత్థానముతో ముడివేయబడింది. ఉదాహరణకు, “... ప్రభువైన యేసుక్రీస్తు అను రక్షకుని నిమిత్తము కనిపెట్టుకొనియున్నాము. ... ఆయన మన దీనశరీరమును తమ మహిమగల శరీరమునకు సమ రూపము గలదానిగా మార్చును” (ఫిలిప్పీయులకు 3:20బి, 21ఎ). శరీర పునరుత్థానమును గూర్చిన సుదీర్ఘమైన చర్చ 1 కొరింథీయులకు 15లో ఉంది:

ఇప్పుడైతే నిద్రించినవారిలో ప్రథమఫలముగా క్రీస్తు మృతులలోనుండి లేపబడి యున్నాడు (20 వచనం).

“అయితే మృతులెలాగు లేతురు? వారిట్టి శరీరముతో వత్తురని” యొకడు అడుగును. ఓ అవివేకీ, నీవు విత్తునది చచ్చితేనే గాని బ్రదికింపబడదు గదా. నీవు విత్తుదానిని చూడగా అది గోధుమగింజయైనను సరే, మరి ఏ గింజయైనను సరే, వట్టి గింజగానే విత్తుచున్నావు గాని పుట్టబోవు శరీరమును విత్తుట లేదు. అయితే దేవుడు తన చిత్తప్రకారము నీవు విత్తినదానికి శరీరము ఇచ్చును. మరియు ప్రతి విత్తనమునకును దాని దాని శరీరము ఇచ్చుచున్నాడు (35-38 వచనాలు).

మృతుల పునరుత్థానమును ఆలాగే. శరీరము క్షయమైనదిగా విత్తబడి అక్షయమైనదిగా లేపబడును; ఘనహీనమైనదిగా విత్తబడి మహిమగలదిగా లేపబడును; బలహీనమైనదిగా విత్తబడి, బలమైనదిగా లేపబడును; ప్రకృతి సంబంధమైన శరీరముగా విత్తబడి ఆత్మసంబంధ శరీరముగా లేపబడును. ప్రకృతి సంబంధమైన శరీరమున్నది గనుక ఆత్మసంబంధమైన శరీరము కూడ ఉన్నది (42-44 వచనాలు).

రోమా 8:11బి యొక్క అద్భుతమైన వాగ్దానమునొద్దకు యిప్పుడు తిరిగి వద్దాం: “మృతులలోనుండి క్రీస్తుయేసును లేపినవాడు చావునకు లోనైన మీ శరీరములను కూడ ... జీవింపజేయును!” John R. W. Stott యిలా కామెంట్ చేశాడు, “పునరుత్థానములో రూపాంతరము, మన వ్యక్తిత్వానికి నూతనమైనదియు మహిమాయుక్తమైన వాహనమై, సమస్త దౌర్బల్యము, రోగము, బాధ, క్షీణత మరణం పొందకుండునట్లు లేవబడి మార్పు చెందుతుంది.”²⁶

వచనం 11బి ని గురించి రెండు కామెంటులు చేయాలి. మొదట, పునరుత్థానమందు, మన ఆత్మల నివాసం కొరకు దేవుడు ఏదో దేహాలను ఉత్పత్తి చేయడు. కాని, ఆయన మన “మర్త్య దేహాలకు” జీవాన్ని యిస్తాడు. మంటికి చేరే మర్త్య దేహానికిని, లేవబడే అమర్త్య దేహానికిని మధ్య ప్రత్యేకించిన సంబంధం ఉంటుంది. కొనసాగింపు గుప్తం చేయబడియుంది. నాకు యిది అర్థమౌతుందా? లేదు, ఆత్మ సంబంధమైన అక్షయమైన, మహిమాయుక్తమైన, శక్తివంతమైన దేహాన్ని నేను గ్రహించలేను (1 కొరింథీయులకు 15:42-44). ఏది కాకపోయినా, పునరుత్థానం తరువాత నేను యింకా ఏమైయుంటానని వచనం 11బి స్థాపించుతుంది.

రెండు, మన మర్త్య దేహాలకు దేవుడు జీవం యిస్తాడని పౌలు చెప్పినప్పుడు, “జీవము” అంటే, కేవలం మృతులలోనుండి లేవబడడమే కాదు. క్రీస్తు రెండవ రాకడలో, సమాధులలో నుండి నీతిమంతుల, అనీతిమంతుల దేహాలు వెలువలికి వస్తాయి (యోహాను 5:28, 29). రోమా 8:11లో “జీవము” అనేది “జీవము” దాని సంపూర్ణ భావంతో సూచించ బడింది: దేవుని సముఖంలో ఉండడం. దేవుని సముఖంలో ఉండడానికి తగినట్టి దేహాలు నమ్మకమైనవారికి యివ్వబడతాయి - ఆ దేహాలు మహిమాయుక్తమైన ఆయన సముఖంలో నిరంతరం జీవించగలుగుతాయి, ఉంటాయి. మన “మర్త్య దేహాలు” ఆ విధంగా “అమరత్వాన్ని” ధరించుతాయి.²⁷

ఇది ఎలా సంభవిస్తుంది? ఒక విధంగా శరీర పునరుత్థానము మనలో నివసించే ఆత్మకు సంబంధం కలిగియుంటుంది. వచనం 11లో కీలకమైన ప్రయోగాలు ఉన్నాయి: “ఆత్మ మీలో నివసించినయెడల ... మీలో నివసించు పరిశుద్ధాత్మ ద్వారా జీవింపజేయును” (నొక్కి చెప్పింది నాది). తరచుగా జరుగుతున్నట్లే, మన అభిలాషను రేకెత్తించడానికి చాలినంతవరకు పౌలు సంగతులు చెప్పాడే గాని మన కుతూహలాన్ని సంతృప్తిపరచడానికి కాదు.

“ద్వారా” అనేది *dia* అనే పదంనుండి వచ్చింది. ద్వితీయ విభక్తి వెంట²⁸ *dia* అనేది “దానిని బట్టి” అని అర్థమిస్తుంది. కొన్ని ప్రాచీన చేతిప్రతులలో “మీలో నివసించు ఆత్మయని” ద్వితీయ విభక్తిలో ఉన్నందున, 2 కొరింథీయులకు 5లో పౌలు ఏమి చెప్పుతున్నాడో రోమా 8:11 చివరిలో అదే చెప్పియుండవచ్చు. “పరలోకమునుండి వచ్చు దానిని దీనిపై ధరించుకొను” ఆశతో ఉండినట్లు (2 వచనం), “దీని నిమిత్తము మనలను సిద్ధపరచినవాడు దేవుడే; మరియు ఆయన తన ఆత్మ అను సంపదకరువును మనకనుగ్రహించియున్నాడు” (5 వచనం). మనలో నివసించే పరిశుద్ధాత్మ మన పునరుత్థానానికి గ్యారంటీయని రోమా 8:11బి చెప్పుతుండవచ్చు.

మరియొక ప్రాచీన చేతిప్రతిలో, *dia* అనేది చతుర్థి విభక్తి వెంట వచ్చింది, అక్కడ “ద్వారా” అంటే “దానివలన” అని అర్థం. ఇది అనేకమంది తర్జుమాదారులు యిష్టపడ్డారు. శరీర పునరుత్థానమందు పరిశుద్ధాత్మ నేరుగా పనిలో చిక్కుబడియంటాడు. J. W. McGarvey యిలా కామెంట్ చేశాడు, “యేసు మృతులలోనుండి లేపిన ఏజెన్సీనే వాడుకున్నట్లయితే, అదే రకమైన ఫలితాలను మనం ఎదురు చూడవచ్చు.”²⁹

పునరుత్థానములో ఆత్మ యొక్క ఖచ్చితమైన పాత్ర విషయంలో మనం మోఢ్యంగా ఉండలేం.³⁰ ఆయన అంతరంగమందు నివసించు ప్రసన్నత మనం లేపబడతామని ఎరగడానికి సరిపోతుంది!

రెండు రుణాలు (8:12, 13)

శరీరాత్మలకున్న తారతమ్యాన్ని పౌలు 12, 13 వచనాల్లో తీర్మానించుతున్నాడు. ఈ వచనాలు రుణాలను గూర్చి మాట్లాడుతున్నాయి - ఒకటి చెప్పబడింది మరొకటి గుప్తం చేయబడింది - ఆత్మకు మన రుణాన్ని నెరవేర్చడం యొక్క ప్రాముఖ్యత.

మనం చెల్లించవలసిన ఋణం (12 వచనం)

“కాబట్టి సహోదరులారా” అంటూ వచనం 12 ఆరంభమౌతుంది; తాను తెలియజేసిన సత్యాలను వర్తింపజేయడానికి పౌలు సిద్ధంగా ఉన్నాడు. తన పాఠకులను “సహోదరులారా” అని అతడు సంబోధించాడు. ఆ పదం అక్కరను, ప్రేమను వ్యక్తపరచుతోంది. “కాగా సహోదరులారా” అంటూ అతడు యిలా అన్నాడు, “మనం ఋణస్థులం ...” (12వ వచనం). “ఋణస్థులము” అనేది *opheiletes* నుండి వచ్చింది. ఈ పదాన్ని పౌలు 1:14లో, సువార్త ప్రకటించుటలో తన బాధ్యతను సూచించడానికి ఉపయోగించాడు. NASB నా ప్రతిలో “పూటపడియున్న” అని 1:14 క్రింద: “అక్షరాల్లంగా ఋణస్థుడను” అని ఉంది. 8:12లో పలు తర్జుమాలు “we are debtors” అని అన్నాయి (KJV; RSV; ESV; McCord చూడు). “పూటపడియున్న” అనే దానికంటే “ఋణపడియుండడం” అనేది ఎక్కువ బరువైన పదమని నేను భావిస్తున్నాను.

ఎవరికి (లేక దేనికి) మనం ఋణపడియున్నాం? మనము దేనికి ఋణస్థులము కామో దాన్ని మొదటిగా ప్రస్తావించాడు: “శరీరానుసారముగా ప్రవర్తించుటకు మనము శరీరమునకు ఋణస్థులము కాము” (12బి వచనం; నొక్కి చెప్పింది నాది). మనం క్రైస్తవులం కాక ముందు, మనము “పాపమునకు దాసులమైయుంటిమి” (7:14), దాని ఆజ్ఞలు నెరవేర్చ బద్ధులమై ఉంటిమి. ఏదియెలాగున్నా, మనం బాప్తిస్మం పొంది దేవుని కుటుంబంలో భాగమైనప్పుడు, మనలో నివసించడానికి దేవుడు తన ఆత్మను మనలో నివసించడానికి పంపాడు. గనుక, పాపము యొక్క ఆదేశాలను అనుసరించడానికి మనం యికను ఏ మాత్రమును బద్ధులం కాము. Richard Rogers దీన్ని యిలా అన్నాడు:

... శరీరము మనమీద పెత్తనం చేయవచ్చినప్పుడు, “నేను నీకు ఏమీ బాకీలేను. నేను నీకు ఋణస్థుడను కాను. నీవలన నేను పొందే ఆధిక్యత ఏదీ లేదు. నీవు నాకు ఏ మంచి చేయలేదు. నీవు నా జీవితంలోనికి ఏ మంచిని తేలేదు. నీకు నేను ఏమీ

అచ్చియుండలేదు” అని మనం శరీరంతో చెప్పవచ్చు.³¹

రోమా 8:12ని తర్జుమా చేయడంలో Eugene Peterson నవ్వును పుట్టించే తాకుడును ప్రవేశపెట్టాడు. “ఈ ప్రాచీన జీవితానికి ఒక పైసా కూడా బాకీలేము దానిలో మనకు ఏమీలేదు, ఏ మాత్రమూ లేదు. చేయవలసిన శ్రేష్ఠమైనది దానికి మంచి సమాధి చేయించి నూతన జీవితంతో సాగిపోవడమే” (MSG).

కొందరు సంఘ సభ్యులు శరీరానికి రుణస్థులుగా తమ శరీర సంబంధమైన ఆశలకు బాధ్యులన్నట్లు తలంచుతున్నట్లున్నారు. వారు పాపం చేసినప్పుడు “అది నా స్వాధీనం దాటిపోయింది” అని అంటారు. విషయం అది కాదు; దేవుని ఆత్మ మనకు యివ్వబడినప్పుడు, అది మార్చబడిందని పౌలు అంటాడు.

మనం శరీరానికి ఋణస్థులం కాకపోతే, దేనికి (లేక ఎవరికి) ఋణస్థులం? తన వాక్యాన్ని ముగించలేదు; అతడు తరువాత ఆలోచనకు త్వరగా వెళ్లిపోయాడు. ఆ ఆలోచన ఈ విధంగా ముగించవలసియుంటుంది: “అయితే ఆత్మానుసారముగా జీవించడానికి మనం ఆత్మకు ఋణస్థులమైయున్నాం.” మనము ఆత్మకు ఋణస్థులం.

మనం చెల్లించవలసిన ఋణం (13 వచనం)

ఆత్మానుసారంగా జీవించడానికి అవసరమైన ఋణం చెల్లించ ప్రయాసపడాలా లేదా అనేదానిలో వ్యత్యాసముందా? తప్పకుండా! పౌలు మొదట వ్యతిరేకార్థంలో విషయాన్ని చర్చించాడు: “మీరు శరీరానుసారముగా ప్రవర్తించినయెడల చావవలసినవారై యుండురు” (13వ వచనం). “శరీరానుసారముగా” జీవించడం అంటే అర్థమేమి? “శరీరము యొక్క హద్దులచే నియమింపబడిన దిబ్బండలంతో జీవించడం, అంటే, ఈ జీవన సంబంధమైన అక్కరలచే జీవించడం.”³² విత్తువాని ఉపమానంలో, “బహిష్క విచారములును, ధనమోసమును మరె ఇతరమైన అపేక్షలును లోపల చొచ్చి” వాక్యమును అణచివేస్తాయి (మార్కు 4:19). “శరీరానుసారంగా” మనం జీవించినట్లయితే, “ఆత్మ సంబంధంగా మనం చావవలసియుంటుంది.” R. C. H. Lenski యిలా రాశాడు, “శరీరానికి తావిచ్చినప్పుడు మనుష్యులు నిజంగా జీవిస్తున్నామని తలంచుతుంటారు కాని నిజానికి వారు నిత్య మరణానికి సాగిపోతున్నారు.”³³

పౌలు “సహోదరులకు,” దేవుని కుటుంబ సభ్యులకు సంబోధించుతున్నట్లు మనస్సులో ఉంచుకోవాలి. ఆత్మ నివాసం అంతరంగంలో గలవారు, ఆత్మను “అలక్ష్యం” చేసి, “శరీర సంబంధులుగా” జీవించడానికి క్రైస్తవులకు సాధ్యమా?³⁴ విషాదకరంగా, అవును. అది సాధ్యము కాకపోతే పౌలు యొక్క హెచ్చరికకు అర్థముండదు.

క్రైస్తవుడు జీవించవలసింది అలా కాదనుకో. చర్చ యొక్క అనుకూలమగు పక్షానికి పౌలు తిరిగాడు: “ఆత్మచేత శారీర కార్యములను చంపినయెడల³⁵ జీవించెదరు” (13వ వచనం). “మీరు చంపిన యెడల” అనేది గ్రీకులో ఒకే పదంనుండి వచ్చింది - *thanatos* (*thanatos*, “మరణంనుండి”). *Thanatos* బలీయమైన పదం “ఒకని చంపుట” లేక “చంపడానికి ఒకని అప్పుగించుట” అని అర్థం. “మరణపు తీర్పు, దాని విధింపుకు” అది ఉపయోగింపబడింది.³⁶ దేన్ని చంపివేసియుండవలసిందని పౌలు క్రైస్తవులను

“అదేశించాడు”? “శరీర కార్యములను.” ఈ సందర్భంలో, “శరీరము యొక్క తప్పుడు పనులను” అని యిది తర్జుమా చేయనగును (NIV; JB)లను చూడు). Stott యిలా నిర్వచించాడు, “దేవునికిని యితర ప్రజలకును బదులు మనకు మనమే సేవ చేసికొనడానికి దేహాన్ని (మన కన్నులు, చెవులు, నోరు, చేతులు, లేక కాళ్లు) ఉపయోగ పెట్టుకొనడాన్ని శరీరపు దుష్కృత్యములంటారు.”³⁷

దేహాన్ని కొట్టాలి, బాధించాలి లేక మరోవిధంగా దుర్వినియోగం చేయాలని ఉపదేశించడానికి కొందరు దీన్ని తప్పుగా వర్తింపజేస్తారు; ³⁸ అయితే పౌలు బోధించేది అది కాదు. శరీరము యొక్క కార్యములే చంపివేయబడాలి.

దీన్ని మనం సొంతగా చేయగలమా? లేదు - కాని “ఆత్మవలన” మనం దీన్ని చేయగలమని పౌలు అన్నాడు; అంటే, అంతరంగమందు నివసించే ఆత్మ సహాయముతో. మరల, యిది ఎలా సంభవించుతుందో పౌలు వివరించలేదు; అది అలా జరుగుతుందని మాత్రం అతడు స్థిరంగా చెప్పాడు. క్రైస్తవులుగా, మనకు క్రైస్తవేతరులకు లేని సహకార సాధనలున్నాయి. ఈ జీవిత సవాళ్లను ఎదుర్కొనడంలో మనకు సహాయపడడానికి దేవుని ఆత్మ ఉన్నాడు. “అంతరంగ పురుషునియందు శక్తి కలిగి [ఆయన] ఆత్మవలన బలపరచబడునట్లుగాను” అని ఎఫెసీయులకు 3లో పౌలు చెప్పాడు (16 వచనం), “మనలో కార్యసాధకమగు తన శక్తి చొప్పున మనము అడుగువాటన్నిటికంటెను ఊహించు వాటన్నిటికంటెను దేవుడు అత్యధికముగా చేయ శక్తిగలవాడు” (20 వచనం).

సమతుల్యంగా పౌలు తూచేదాన్ని గమనించు. “శరీర క్రియలను చంపివేయడం” కేవలం ఆత్మవలన మాత్రమే కాదు, మరియు అది మనవలన మాత్రమే సాధింపబడేది కాదు. “ఆత్మచేత శారీర క్రియలను చంపినయెడల జీవించెదరు.” దైవభక్తిగల జీవితాలను జీవించడానికి మన శక్తివంచన లేకుండ ప్రయత్నిస్తాం; అదే సమయంలో, అవసరమైన బలమును ప్రసాదించునట్లు మనం ప్రభువు మీద ఆనుకుంటాం. తనమీద ఆనుకొనడానికి బదులుగా, దేవునిమీద ఆనుకొనడానికి మనం నేర్చుకోవాలి. తనమీద ఆనుకొనడం అనేది ఆశాభంగం, నిరాశ, పతనం దారిలో నడిపిస్తుంది; దేవుని మీద ఆనుకొనే మార్గం మనశ్శాంతికి, విజయానికి నడిపిస్తుంది (రోమా 8:6, 37).

దేవుని సహాయముతో ఈ జీవిత కాలమందు పాప రాహిత్యమైన పరిపూర్ణ స్థితికి చేరుకుంటామని దాని అర్థమా? ఎన్నటికి కాదు. పౌలు ఉపయోగించిన వర్తమాన కాలాన్ని గుర్తించు: “మీరు శారీర క్రియలను చంపుతున్నారు.” గ్రీకులో వర్తమాన కాలము కొనసాగించు చర్యను సూచిస్తుంది. మన తుది ఊపిరి పీల్చేవరకు శరీరముతో మన యుద్ధము కొనసాగుతునే ఉంటుంది. ఏదియెలాగున్నా, అది నిరీక్షణ లేని యుద్ధము కాదు; అది దేవుడు మన పక్షముండగా జరిగే యుద్ధం (8:31-39 చూడు)!

దేవుని ఆత్మ సహాయముతో, ఫలితం ఏమైయుంటుంది? “ఆత్మచేత శారీర క్రియలను చంపినయెడల జీవించెదరు” (13బి, సి వచనం; నొక్కి చెప్పింది నాది). ఇప్పుడు, నిజంగా యోగ్యమైన జీవితం మనకుంది (యోహాను 10:10 చూడు); ఇక మీదటనుండి, ప్రభువుతో నిరంతరము మనము జీవించగలం.

ముగింపు: రెండు గమ్యాలు

మనము వెళ్లగలిగిన రెండు (గమ్యాలను) దిశలను మన పఠనములో చూచాం: శరీరము యొక్క మార్గం లేక ఆత్మ యొక్క మార్గం. నివసించే యిద్దరిని గూర్చి మనం నేర్చుకున్నాం. పాపమైనా మనయందు నివసిస్తుంది లేక ఆత్మయైనా మనలో నివసిస్తాడు: రెండు రుణాలను గూర్చి కూడ చెప్పబడ్డాం: (శరీరానికి) క్రైస్తవులు యిక నేమాత్రమును ఋణస్థులు కారు. అయితే (ఆత్మకు) యింకను ఋణం మిగిలేయుంది. ఈలాటి విషయాలు ఎందుకు ప్రాముఖ్యమైయుంటాయి? ఎందుకంటే మానవ జాతి కొరకు రెండు గమ్యాలు వేచియున్నాయి. మన మూల వాక్యము గుండా వెనుకకు వెళ్లి, జీవము, మరణము ఎలా వ్యత్యాసం చేయబడిందో చూడు:

శరీరానుసారమైన మనస్సు మరణము; ఆత్మానుసారమైన మనస్సు జీవమును సమాధానమునైయున్నది (6 వచనం; నొక్కి చెప్పింది నాది).

మీరు శరీరానుసారముగా ప్రవర్తించినయెడల చావవలసినవారై యుండురు గాని; ఆత్మచేత శారీర క్రియలను చంపినయెడల జీవించెదరు (13 వచనం; నొక్కి చెప్పింది నాది).

ఆత్మ జీవమును తెచ్చుచుండగా, శరీరము మరణాన్ని తెస్తుందని సాధారణంగా చెప్పు.

రెండు గమ్యాలున్నాయి, కాని (నిర్ణయం) తీర్మాణం ఒక్కటే. నీవు ఆత్మకు శరీరానికి మధ్య నీకు నచ్చినది కోరుకోవలసియుంటుంది. కృషించిపోయే శరీరమే ప్రధానమైనదనే ఉద్దేశంతో నీవు కొనసాగవచ్చు. లేదా ఆత్మ సంబంధమైనదే శాశ్వతంగా ఉండబోతుందనే ఒప్పుదలతో నీవు జీవింపనారంభించవచ్చు. దేవుని ఆత్మ అను వరమును పొందునట్లు నీవు బాప్తిస్మము పొందకుంటే (అపొస్తలుల కార్యములు 2:38), అది నేడే చేయుమని నిన్ను బతిమాలుతున్నా. నీవు ఒకప్పుడు బాప్తిస్మము పొందియు, “శారీరానుసారంగా జీవిస్తున్నట్లయితే” (రోమా 8:13వ), మారుమనస్సు పొంది వెంటనే ప్రభువువైపు తిరుగమని నేను నిన్ను బతిమాలుతున్నాను (అపొస్తలుల కార్యములు 8:22)!

సూచనలు

¹ఈలాటి తారతమ్యం కొరకు గలతీయులకు 5:16-26 చూడు. ²Walter Bauer, *A Greek-English Lexicon of the New Testament and Other Early Christian Literature*, 2d ed., rev. William F. Arndt and F. Wilbur Gingrich (Chicago: University of Chicago Press, 1957), 874. ³Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 250. ⁴Leslie C. Allen, “Romans,” in *New International Bible Commentary*, ed. F. F. Bruce, H. L. Ellison, and G. C. D. Howley (Grand Rapids, Mich.:

Zondervan Publishing House, 1986), 1331. ⁵ఈలాటి మనస్సు కలిగియుండడానికి బైబిలు ఉదాహరణ మత్తయి 16:23లో యేసు పేతురును గద్దించిన దానియందు చూడు. ⁶Charles Spurgeon, *Spurgeon's Commentary on Great Chapters of the Bible*, comp. Tom Carter (Grand Rapids, Mich.: Kregel Publications, 1998), 259. ⁷“ఆత్మ” అనే మాట “శరీర విషయాలకు” ఆత్మ సంబంధమైన విషయాలను సూచిస్తుంది (McCord) గనుక ఆంగ్లంలో capital “S” or small “s” ఉండటంతో ఏ వ్యత్యాసం లేదు. ⁸ఇది “లేకుండ జీవించలేను” అనే దానిని తెలుపుటకు అమెరికాలో ఇలాంటి అడ్వర్టైజ్మెంట్లు ఉన్నాయి. ⁹Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 237. ¹⁰C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph Henry Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 265.

¹¹Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 306. ¹²7:1లో ధర్మశాస్త్రం మీద ఆరంభమైన పౌలు చర్చ రోమా 8:7తో ముగించబడిందని కొందరు తలంచుతారు. ¹³ఇది “ఎటు తోచిన మానవ స్థితి” పాతం తరువాత వచ్చే *sarx* పద పఠనాన్ని రివ్యూ చేయి. ¹⁴గ్రీకు మూలంలో “మీరు” అనే దానిమీద రెండంతలు ఒత్తిడితో ఉంది. ... ¹⁵F. F. Bruce, *The Book of Acts*, rev. ed. (Grand Rapids, Mich.: Wm. B. Eerdmans Publishing Co., 1988), 88. ¹⁶Morris, 308. ¹⁷Handley C. G. Moule, *The Epistle of St. Paul to the Romans*, 10th ed., The Expositor's Bible (London: Hodder and Stoughton, 1894), 206. ¹⁸George Tippis, “Ask for the Ancient Paths,” sermon preached at Judsonia church of Christ, Judsonia, Arkansas, 8 July 2003. ¹⁹Bruce Barton, David Veerman, and Neil Wilson, *Romans*, Life Application Bible Commentary (Wheaton, Ill.: Tyndale House Publishers, 1992), xxvi. For additional references and a discussion on this definition of the word “Christian,” see Roper, 429-30. ²⁰J. D. Thomas, *Romans*, The Living Word series (Austin, Tex.: Sweet Publishing Co., 1965), 57.

²¹గ్రీకు పదం అక్షరార్థంగా, “ఆత్మ జీవమునైయున్నది” అని ఉంది (KJV చూడు). జీవమునిచ్చు ఆత్మ మన ఆత్మలకు జీవమునిచ్చును అని సూచించుటలో capital “S” or small “s” ఉపయోగించటంలో నిమిత్తం లేకుండ అర్థం ఒకటే అయ్యింది. ²²దేహము అన్నా, శరీరము అన్నా ఒక్కటే: “శరీరం మరణం” ఏదియేమైనా 10 వచనం 11వ వచనంతో దగ్గర సంబంధం కలిగి ఉన్నందున ప్రతివారికి కలిగియుండే మర్త్య శరీరాన్ని సూచించేదిగా “దేహము” అనే పదాన్ని వ్యాఖ్యానిస్తారు. ²³1 కొరింథీయులకు 15:22వ చూడు. రోమా 5:15-21 మీద చర్చను రివ్యూ చేయి. ²⁴2 కొరింథీయులకు 4:16తో పోల్చు. ²⁵ఈ వచనంలో “నీతి” అని తర్జుమా చేయబడినది “నీతిమంతులుగా తీర్చబడుట” అని కూడ తర్జుమా చేయబడింది. ²⁶John R. W. Stott, *The Message of Romans: God's Good News for the World*, The Bible Speaks Today series (Downers Grove, Ill.: Inter-Varsity Press, 1994), 227. ²⁷Adapted from McGuiggan, 240. ²⁸గ్రీకులో ద్వితీయ విభక్తిలో నేనైన కర్మ చతుర్థి విభక్తిలో పరోక్షమైన కర్మ ఉంటుంది. ²⁹J. W. McGarvey and Philip Y. Pendleton, *Thessalonians, Corinthians, Galatians and Romans* (Cincinnati: Standard Publishing, n.d.), 360. ³⁰“మనలను లేపుటలో ఆత్మ ఏజెంటుగా ఉంటాడో లేక మనం లేపబడతామనడానికి గ్యారంటీగా ఉంటాడో పౌలు తేలుగా చెప్పులేదు. రెండును సత్యమే ...” (Morris, 311).

³¹Richard Rogers, *Paid in Full: A Commentary on Romans* (Lubbock, Tex.: Sunset Institute Press, 2002), 122. ³²Morris, 312. ³³R. C. H. Lenski, *The Interpretation of St. Paul's Epistle to the Romans* (N.p.: Lutheran Book Concern, 1936; reprint, Minneapolis: Augsburg Publishing House, 1961), 517. ³⁴మనము ఆత్మను “ఆర్పగలమున్ను” వాస్తవాన్ని తరువాత పాతంలో చదువుతాం (1 థెస్సలోనీకయులకు 5:19). ³⁵KJVలో “చంపివేయుడి” అని ఉంది. అయితే ఆ పదం ఈ దినాల్లో ఎక్కువగా వాడడం లేదు. NKJVలో “put to death” అని ఉంది. ³⁶Bauer, 352. ³⁷Stott, 228. ³⁸మన దేహాలు పరిశుద్ధాత్మకు ఆలయమని బైబిలు బోధిస్తుంది (1 కొరింథీయులకు 6:19). గనుక దుర్వినియోగం చేయకూడదు (1 కొరింథీయులకు 3:17 చూడు)